

Ġunju 2015 • Vol 22 • Nru. 2

# IL-PULIZIJA

Xogħolna u ħajjitna fil-Korp



Fil-Paġni ta' ġewwa

- Il-Parlament il-Ġdid
- Programm Jum il-Pulizija
- SM 527 Paul Cassar jirbaħ 'Inizjattiva IDEA'
- Minn dak li nirċievu


u aktar...

INTENTIONALLY  
LEFT BLANK

# IL-PULIZIJA

Xogholna u hajjitna fil-Korp

## WERREJ



Ritratt: Sezżjoni Fotografija - CMRU

## IL-PULIZIJA

Membri tal-Bord Editorjali:

President: Assistent Kummissarju Mario Spiteri

Editur: Spettur Graziella Buhagiar Muscat

Membri: Supt Antonello Grech

WPS 101 Roberta Grima

WPC 25 Charlene Cilia

PC 256 Kurt Bugeja Coster

Il-Pulizija tiringrazzja lid-ditti u l-aġenti tar-reklamar li għogobhom jagħtu l-għajnuna tagħhom.

L-artikli li jidhru f'dan il-magazin ma jirriflettux bilfors l-opinjoni tal-Bord. Kull korrispondenza għandha tkun ittappjata u għandha tintbagħat fl-indirizz hawn taħt:


Editur, "Il-Pulizija", C.M.R.U.,  
Police Headquarters, Floriana, VLT 2000  
jew magazine.police@gov.mt

Disinn u riklamar

Ability Publications Ltd.  
Tel: 21 241317, 27 241345  
Fax: 21 241317  
e-mail: refer@maltanet.net

Stampar

UNION PRESS - MARSĀ



5. Editorjal

7. Dan l-aħhar...

12. Apprezzamenti u kommendazzjonijiet lill-Pulizija

15. Impenji Differenti - Il-Wirja tal-Ġimgha Mqaddsa

19. Anniversarju tal-Mitejn u Sena mit-twaqqif tal-Korp tal-Pulizija

21. Niltaqgħu ma' RPC 3101... għandu l-ikbar kollezzjoni ta' vetturi tat-tifi tan-nar f'Malta

25. Mal-Passi tal-Korp

27. Ir-rabja...

31. Pagna għat-Tfal

32. Il-Korp tal-Pulizija responsabbli mis-sigurtà tal-binja l-ġdida tal-Parlament

34. Minn dak li nircievu

37. Apprezzamenti u kommendazzjonijiet lill-Pulizija

38. Meta l-Pulizija tigri wara l-Kriminali

40. SM 527 Paul Cassar jirbah 'Inizjattiva Idea'

43. 'Malta Police Association' storja ta' 60 sena.

49. Harsa lejn l-Attivitajiet Sportivi

53. Apprezzament mhux tas-soltu

54. Eloi', Eloi, lema sabaqtani! Alla tiegħi, Alla tiegħi, għaliex tlaqtni

57. International Police Association - Malta Section

58. Apprezzamenti u kommendazzjonijiet lill-Pulizija

60. Malta Association of Retired Police Officers

62. Obitwarju

# INTENTIONALLY LEFT BLANK

**F**il-pagna sportiva ta' din l-edizzjoni ser naraw dwar it-thug of war li ntrebhet mill-pulizija fl-okkażjoni tal-ġurnata sportiva bejn il-korpi dixxiplinati, f'San Alwiġi. Dawk li kienu prezenti dakinhar jistgħu jixhdu s-suċċess li jġib miegħu xogħol ta' unità u tim. Ghalkemm il-pulizija ma tharrgux għal din il-kompetizzjoni, xorta waħda kisbu suċċess. Fis-sezzjoni ddedikata għall-isport ser naraw ukoll dwar is-suċċess li dejjem jikber tal-atleta u membru tal-Korp, Andrew Grech.



Rebħa oħra minn uffiċjal tal-Pulizija hi dik tas-Surgent-Maġġur Pawlu Cassar li hu stazzjonat il-*Lockup*. Hu ser jispjegalna dwar kompetizzjoni mhux tas-soltu li fiha ha l-ewwel post.

Żgur li ma stajniex inhallu barra l-ftuħ tal-Parlament il-ġdid, li għalina l-pulizija kien ikkaratter

izzat mill-fatt li giet fdata f'idejna s-sigurtà ta' dan il-Parlament, li għandu jkun ta' unur għal kull membru tal-Korp tal-Pulizija.

Fl-aħħar nixtieq nagħlaq bl-attività żgħira f'Jum il-Mara, fejn grupp ta' nisa (fosthom is-sottoskritta), minn kull forza tal-ordni ltaqgħu mal-Ministru

Carmelo Abela u ngħataw bukkett furu. Ġest li juri l-apprezzament lejn lir-rwol tal-mara, f'ambjent tax-xogħol ikkaratterizzat fil-maġġor parti tiegħu mill-irġiel, u lejn id-diffikultajiet kollha li dan l-ambjent iġorr miegħu għall-pulizija nisa.



INTENTIONALLY  
LEFT BLANK

# INTENTIONALLY LEFT BLANK



# Dan l-aħħar...

minn WPC 25 Charlene Cilia  
u PC 256 Kurt Bugeja Coster - CMRU


**N**har is-7 ta' Marzu 2015, proprju għall-okkażjoni ta' Jum il-Mara, l-Onorevoli Ministru s-Sur Carmelo Abela, flimkien mas-Sinjura Abela, iltaqgħu ma' grupp ta' nisa li jaħdmu f'Korpi Dixxiplinati fosthom il-Pulizija, is-Suldati, voluntiera fi hdan il-Protezzjoni Ċivili kif ukoll mill-Facilità Korrettiva ta' Kordin.

L-avveniment sar fil-lokalità taż-Żejtun, fejn bejn kelma u oħra li qal ma' dawn in-nisa, il-Ministru qass-milhom bukkett fjuri kull wiehed.

F'kelmtejn tal-okkażjoni, il-Ministru semma' n-numru ta' nisa li jaħdmu f'dawn il-Korpi, fejn l-ikbar numru jinsab fil-Korp tal-Pulizija. Hu qal ukoll li japprezza hafna x-xogħol tagħna kif ukoll li r-rwol tal-mara fix-xogħol hu importanti.

Fl-aħħar spicċa biex awgura Jum il-Mara mill-isbaħ kemm lill-mara tiegħu, li kif diġà għedna kienet prezenti, kif ukoll lil dawk li attendew sabiex jilqgħu dan il-ġest ferm apprezzat u lin-nisa kollha.





Feature

F'din il-harga ha nsibu artiklu miktub mis-Surgent-Magġur Joseph Borg rigward il-Wirja tal-Ġimgħa l-Kbira li titella' gewwa l-Kwartieri Ġenerali. L-artiklu mis-Surgent-Magġur Borg jittratta fuq l-istorja ta' din il-wirja matul is-snin. Ghalhekk jien hassejt li xorta għandi nsemmieha bħala waħda mill-attivitajiet li kellna dan l-aħħar gewwal-Kwartieri tagħna.

Din is-sena l-wirja tal-mejda tal-Appostli giet inawgurata nhar id-Duluri mill-Onorevoli Ministru s-Sur Carmelo Abela flimkien mal-Kummissarju tal-Pulizija s-Sur Michael Cassar.

Tajjeb li wiehed isemmi li din is-sena kien hemm pulizija mara li wkoll bħal kollegi l-oħra tagħna għandha d-delizzju li taħdem bil-melħ. Bħal dejjem l-attendenza tan-nies kienet waħda numeruża u kienu bosta dawk li fahru x-xogħol u ddedikazzjoni li raw f'din il-wirja.





# INTENTIONALLY LEFT BLANK

INTENTIONALLY  
LEFT BLANK

Mija, tnejn u ħamsin uffiċjal tal-pulizija kienu rikonoxxuti tas-servizz twil u effiċjenti tagħhom f'ċerimonja preseduta mill-Ministru għall-Intern u s-Sigurtà Nazzjonali Carmelo Abela u l-Kummissarju tal-Pulizija Michael Cassar, nhar it-13 ta' Mejju, 2015, fil-Kwartieri Ġenerali tal-Pulizija.

Mija u sbatax minn dawn l-uffiċjali ngħataw il-Medalja ta' Servizz Twil u Effiċjenti, li jikkommemora tmintax-il sena ta' servizz. Tmienja u għoxrin uffiċjal irċievu dik li tissejjaħ il-*First Clasp* u sebgha s-*Second Clasp*, li jirrikonoxxu ħamsa u għoxrin u tletin sena ta' servizz rispettivament. Ħamsa u għoxrin minn dawn huma nisa fil-waqt li għall-ewwel darba, tmintax-il uffiċjal irtirat rċieview ukoll dawn id-dekorazzjonijiet.

Fil-ftuħ taċ-ċerimonja, il-Kummissarju Cassar irrimarka li din kienet gurnata importanti għall-dawk prezenti għaliex dawn irrikonoxximenti prestigjużi huma xhieda ta' kontribut siewi, kemm lejn il-Korp tal-Pulizija kif ukoll lejn ir-Repubblika ta' Malta.








Liebes l-istess medalja biż-żewġ *clasps*, hu qal li għalhekk hu kburi b'dawn id-dekorazzjonijiet, kif għandu jkun haddiehor.

Fid-diskors tiegħu, il-Ministru Abela rrimarka wkoll illi dawn irrikonoxximenti jirrapreżentaw il-hafna xogħol li għamlu dawk prezenti u d-dedikazzjoni li wrew.

magazine.police@gov.mt 



# Apprezzamenti u kommendazzjonijiet lill-Pulizija



INTENTIONALLY  
LEFT BLANK



INTENTIONALLY  
LEFT BLANK

# Impenji Differenti - Il-Wirja tal-Ġimgha Mqaddsa


minn SM 1133 Joseph Borg - Kwartieri Ġenerali

**D**ik li issa saret tradizzjoni, il-wirja tal-Ġimgha l-Kbira fil-Kwartieri Ġenerali tal-Pulizija tmur lura meta tat il-bidu tagħha fl-1992 fi żmien il-Kummissarju Alfred Calleja. L-ewwel esibizzjoni kienet saret fis-sala fejn illum insibu l-Mużew tal-Pulizija minn PS Simon Galea (illum Supretendent) u PC Pierre Bugeja. Dak inhar, il-wirja kienet tikkonsisti mill-mejda tradizzjonali Lhudija jew tal-apostli. Sett ta' statwi maħdumin mill-istess Bugeja żdiedu s-sena ta' wara fl-istess sala. Kienu bdew jagħtu daqqa t'id ukoll fix-xogħol ta' din il-wirja l-Ispettur Raymond Vella Gregory (illum Supretendent), li baqa' sal-lum il-ġurnata nvolut u jagħti s-sehem tiegħu f'din il-wirja u attivitajiet oħra simili, u miegħu dak iż-żmien, l-Ispettur Joseph Valletta, PS Mario Ebejer u Eugenio Caruana.

Bhala artisti u artigjana imbagħad rajna wkoll aktar 'il quddiem is-sehem ta' PC Mario Muscat u Daniel Scerri, il-membri attwali li għal dawn l-aħħar snin ħadu ħsieb li tittella' l-wirja. Kien hemm ukoll ċertu John Camoin mill-Belt Valletta, li għal xi żmien ikkontribwixxa f'din il-wirja. Għall-ewwel darba u proprju din is-sena, rajna l-involvement tal-pulizija żagħżuġha, WPC Isabelle Cutajar.

Mis-sena 1994 'l hawn, din il-wirja baqgħet tittella' kull sena b'ċerta novità u artistrija fis-sala Vilhena, minħabba li s-sala li fiha kienet bdiet tittella' din il-wirja; f'dik l-istess sena bdiet timmaterjalizza l-idea dwar il-Mużew tal-Pulizija.

Mis-sena 2000 'l hawn bdew jinħadmu l-kwadri l-kbar bil-melħ. Interessanti wiehed isemmi li fis-sena 2007, sitt kwadri minn dawn ittieħdu b'ċerta delikatezza permezz ta' vettura apposta minn *Heritage Malta* sabiex ikomplu jiġu murija għal aktar żmien f'sala fil-Mużew tal-Inkwizizzjoni fil-Birgu.





Permezz ta' dawn il-wirjiet, il-pubbliku jkollu l-okkażjoni wkoll sabiex iżur dawn l-esibizzjonijiet, kapulavur artistiku minn membri tal-korp.

Apparti l-qawwa fl-idjoma, murija tajjeb matul il-wirja, hemm aspekt ieħor ta' dawn il-membri, l-aspett soċjo-kulturali u reliġjuż li b'impenn jikkommettu rwieħhom sabiex jagħtu servizz ieħor staġonali li jmur 'l hinn mill-kwadru ta' servizz proprju mistenni minnhom.

Minn sena għall-oħra, din il-wirja, baqgħet tikber u tiżdied, sa ma waslet biex illum il-ġurnata nistgħu ngħidu li laħqet tassew l-ogħla livell. Mudelli b'vestwarju Lhudi u Ruman; simboli u artifatti oħra li jfakkruna fi ġrajjet drammatiċi mit-Testment il-Qadim, fosthom l-Eżodu tal-Lhud mill-Eġittu, b'kuntrasti idjomatiċi oħra mit-Testment il-Ġdid; il-ġrajja tal-pjan tas-Salvazzjoni fil-milja tagħha, li twassal għall-passjoni, il-mewt u l-qawmien ta' Sidna Ġesù Kristu.

joseph.q.borg@gov.mt 



INTENTIONALLY  
LEFT BLANK

**INTENTIONALLY  
LEFT BLANK**



# Anniversarju tal-Mitejn u Sena mit-twaqqif tal-Korp tal-Pulizija

## L-Erbgħa l-1 ta' Lulju u l-Ġimgħa 3 ta' Lulju 2015

7.30pm – 9.30pm Vilhena Hall

Kwartieri Ġenerali tal-Pulizija

Riċeviment għall-membri tal-Korp u Pensjonanti.

## Is-Sibt 4 ta' Lulju 2015 - *Open Day*

9.00am – 1.00pm u 4.00pm – 10pm

Kwartieri Ġenerali tal-Pulizija.

Ftuħ tax-xelter u l-Mużew tal-Pulizija .

Wirja ta' ritratti dwar hidmet

il-Pulizija Garaxx tal-Pulizija.

Wirja ta' vetturi tal-Pulizija.

Wirja ta' *pets* u tberik tal-annimali.

Wirja mis-Sezzjoni tal-Klieb.

Preżenti żwiemel u muturi tal-Pulizija

biex jintrikbu mit-tfal.

## Il-Ħadd 5 ta' Lulju 2015

9.00am

Quddiesa fil-Kappella taċ-ċimiterju ta' Santa Marija

Addolorata segwita minn servizz fuq l-oqbra

tal-Pulizija u tqeghid ta' kuruni.

## It-Tnejn 6 ta' Lulju 2015

8.30pm Ħaz-Zabbar

Marċ matul Triq is-Santwarju u Kunċert mużikali

mill-Banda tal-Korp tal-Pulizija.

Wirja mill-*Precision Drill Team*

u mis-Sezzjoni tal-Klieb.

Żwiemel u muturi tal-Pulizija ser jkunu preżenti

biex jintrikbu mit-tfal.

## L-Erbgħa 8 ta' Lulju 2015

8.30pm Marsaskala

Marċ matul Triq ix-Xatt u Kunċert mużikali mill-Banda

tal-Korp tal-Pulizija fi Pjazza Mifsud Bonnici

Wirja mill-*Precision Drill Team*

u mis-Sezzjoni tal-Klieb.

Żwiemel u muturi tal-Pulizija ser jkunu preżenti

biex jintrikbu mit-tfal.

## Il-Ħamis 9 ta' Lulju 2015

8.30pm Ta' Sliema

Kunċert mużikali mill-Banda tal-Korp

tal-Pulizija fi Triq it-Torri.

## Il-Ġimgħa 10 ta' Lulju 2015

Ċelebrazzjoni ta' Jum il-Pulizija

9.00am

Quddiesa solenni ġewwa l-Kon Katidral

ta' San Ġwann, il-Belt Valletta.

10.00am

Gwardja tal-Unur, *Defile* ' mill-passat għall-preżent,  
wirja mit-taqsimi tal-Kavallerija, tal-Klieb, tat-traffik,

*Precision Drill Team*, Banda tal-korp tal-pulizija,

*March Past u Review order* u daqq tal-innu Malti.

8.00pm

Riċeviment fil-Barrakka ta' Fuq .

## Is-Sibt 11 ta' Lulju 2015

8.30pm Buġibba

Marċ matul Islet Promenade

u Kunċert mużikali mill-Banda

tal-Korp tal-Pulizija f'Misraħ il-Bajja.

Wirja mill-*Precision Drill Team* .

u mis-Sezzjoni tal-Klieb.

Żwiemel u muturi tal-Pulizija

ser jkunu preżenti biex jintrikbu mit-tfal.

## It-Tlieta 14 ta' Lulju 2015

6.30pm Għawdex

Quddies fil-Kappella taċ-Ċimiterju ta' Santa Marija

segwita minn servizz fuq l-Oqbra tal-Pulizija.

8.00pm Marsalforn

Marċ matul Triq Mikielang Refalo

u Kunċert mużikali mill-Banda tal-Korp tal-Pulizija.

Wirja mill-*Precision Drill Team*

u mis-Sezzjoni tal-Klieb. Żwiemel u muturi

tal-Pulizija ser jkunu preżenti biex jintrikbu mit-tfal.

Riċeviment.

# INTENTIONALLY LEFT BLANK

# Niltaqgħu ma' RPC 3101

## ... għandu l-ikbar kollezzjoni ta' vetturi tat-tifi tan-nar f'Malta

minn WPS 96 Rodianne Bartolo - CMRU

**F**ilwaqt li konna fil-proċess li nżidu xi artikli godda f'dan il-magażin, ġejt infurmata minn RPC 3101, Anthony Busuttil li għandu kollezzjoni ta' vetturi tat-tifi tan-nar u li kien lest jagħtina intervista dwarha.


Mill-ftit riċerka li għamilt, sirt naf li mhux biss għandu kollezzjoni mdaqqsas, iżda għandu r-rekord tal-ikbar kollezzjoni ta' vetturi tat-tifi tan-nar f'Malta, b'ċertifikat maħruġ mill-*Malta Records* f'2014.

Anthony laqagħna fid-dar tiegħu, f'kamra dedikata apposta għad-delizzju tiegħu. Naturalment l-ewwel haġa li staqsejtu kienet minn fejn ġie dan l-interess fil-vetturi tat-tifi tan-nar, fejn hu spjegalna li missieru kien membru tal-Korp tal-Pulizija, fi żmien meta s-sezzjoni tat-tifi tan-nar, kienet tagħmel parti mill-istess Korp. Kien minn hemm li jaħseb li nibtet din il-hajra għal din is-sezzjoni partikulari.

Apparti numru kbir ta' vetturi tat-tifi tan-nar ta' Malta, minn żminjiet differenti, għandu ukoll vetturi minn bosta pajjiżi madwar id-dinja, fosthom bosta Amerikani, li jidher li huma l-favoriti tiegħu,







minhabba li fi kliemu dawn għandhom 'stil partikulari'. Meta mistoqsi sabiex jindikalna l-vettura preferita tiegħu, Anthony ma xtaqx jikkommetti ruħu, għax isostni li kollha fihom l-istorja tagħhom u hafna drabi l-iżjed waħda riċenti tkun l-iżjed għal qalbu!

Il-maġġoranza tal-kollezzjoni tikkonsisti f'mudelli ta' daqs 1:43, u għalkemm għandu numru żgħir li xtrahom lesti, hafna minnhom ġew armati kompletament minnu jew inkella kienu modifikati skont kif riedhom hu.

Waqt din l-intervista laqatni s-sens ta' organizzazzjoni u dixxiplina, fejn kull vettura li għandu hi nnumerata u dokumentata fi ktieb li jzomm apposta bid-dettalji tal-vetturi. F'dan il-ktieb hemm imnizzla 1,113-il vettura.

Fuq nota personali: Anthony spiċċa l-25 sena servizz fl-2011 (ex-PC 895), u llum jagħmel parti mill-grupp ta' kuntistabbli tar-riserva.

Grazzi lis-Sur Busuttil talli għoġbu jaqsam f'it mill-hin tiegħu magħna u bil-paċenzja kollha jispjegalna d-dettalji kollha dwar dan id-delizzju tant għal qalbu. Grazzi ukoll lil PC 256 Kurt Bugeja Coster, li ha r-ritratti kollha li qed jakkumpanjaw dan l-artiklu.



# INTENTIONALLY LEFT BLANK



INTENTIONALLY  
LEFT BLANK

# Mal-Passi tal-Korp

minn Charles B. Spiteri

## SILTJET MINN INTERVISTI MAL-EKS SURĠENT GEORGE MUSCAT MINN ĦAD-DINGLI

*Il-ġurnalista Charles B. Spiteri kien għamel dawn l-intervisti lil George Muscat fl-2001.*

### BEJN L-UNIFORMI U L-ĦTIEĠA TAL-PULIZIJA

“L-uniformi tas-sajf minn Surġent ’l isfel kienet gakketta bl-għonq, li jinqafel b’zewġ krieket u qalziet twil tal-khaki, beritta sewda bil-*cover* tal-khaki u ċinturin tal-ġild bil-bokkila bil-kliem *Malta Police*. Mit-8.00 a.m. sal-4.00 p.m. kellna elmu abjad.

Fix-xitwa l-uniformi kienet gakketta bl-għonq magħluq bħal tas-sajf u qalziet tas-sarg; beritta sewda u l-istess ċinturin. Sajf u xitwa kien ikollna wkoll l-istess numru u rank. Kienu jkunu tal-metall abjad u n-numru jintlibes mal-għonq tal-gakketta. Tiegħi kien 255 u l-ittra tad-distrett fuq l-ispalletti, anki fuq l-uniformi tas-sajf.

Għamilna żmien fejn flok il-kappa tax-xitwa, konna nilbsu *coat u leggings* u elmu iswed bħal ta’ Londra, bl-arma *Domine Dirige Nos*. Wara xi żmien sar ilment għax kienu jieħdu l-irjieħ, u neħhewhom.

Is-Surġenti Maġġuri kellhom gakketta miftuħa, qmis bl-ingravata sewda u qalziet tal-pannu, biċ-ċinturin tal-ġilda għal fuq spallithom.

Il-ħtieġa tal-pulizija fit-toroq kibret, anzi nħolqu postijiet ġodda fejn kienet meħtieġa l-preżenza tagħhom, bħal pereżempju ħdejn l-iskejjel; it-terminus tal-karozzi; il-vened tat-taksis u tal-karozzini qrib il-knejjes fil-festi; qrib il-ħwienet tad-*discos* eċċ.”

### ID-DISKRIMINAZZJONI FL-ILBIES U X-XOGĦOL FL-GĦASES

“Fi żmieni kienet teżisti diskriminazzjoni fl-ilbies. Minn Surġent tal-*prima* ’l isfel kien ikollhom gakketta bil-għonq, li jinqafel b’zewġ krieket u minn Surġent-Maġġur ’il fuq kienu jkunu bl-ingravata.

Fl-Għases tal-iblet kien hemm ir-riserva, jiġifieri tispiċċa fl-4.00 p.m. u l-għada tkun ta’ bil-lejl.

Għalhekk kien ikollok torqod fl-Għassa sat-8.00 a.m. Aktar gravi kienu dawk f’Tas-Sliema, għax jintbagħtu riserva San Ġiljan u tkun trid tieħu miegħek il-lożor tiegħek.

F’San Ġiljan, bħal fil-biċċa l-kbira tal-irħula, sal-1953 ma kienx hemm kwiet, għax kont trid tieħu l-messaġġi privati u numru ta’ nies kienu jmorru jċemplu minn hemm.

Meta kont ġa Surġent f’Ħad-Dingli, darba rċevejt messaġġ biex immur ngħid lil Diegu, li kien jgħix f’*tarf ir-raħal* biex l-għada jieħu l-faħal ħalli jgħammar lill-majjala. Anki t-twelid u l-mewt kienu jkunu rreġistrati f’dawn l-Għases u l-pulizija kienu jridu jieħdu ħsieb jiġbru ċ-ċertifikati taż-żwiġijiet mingħand il-Kappillan.

Darba, hija Ċensu, li kien Surġent fl-uffiċċju tar-Rabat, kien irid jirreġistra lil dawk li jitwiieldu l-Imtarfa. Kien hemm uffiċjal għoli fl-Armata Ingliża u biex irreġistra lit-tarbija li kellu, irrappurtawh Kastilja.

Is-Surġent, li kien jikteb it-twelid fl-antik, kienet fil-kriterju tiegħu jekk iżommx tliet soldi, sitt soldi, disa’ soldi jew xejn.

L-Għassa tal-kampanja kienet aktar iebsa, għax trid tagħmel sebat ijiem torqod hemm u fis-siegha ta’ filgħodu jew tkun dieħel, inkella ħiereg (*on duty*).

Kien ikollhom il-*cash book*, dhul mir-reġistru tat-twelid, mill-messaġġi tat-telefon, u ta’ dawk li biex jingumbraw b’xi ġeleb tal-bini, jħallsu tant il-jarda.

Meta wieħed kien jehel mill-Qorti biex iħallas tant fix-xaħar, jiġi l-mandat u biex tagħmel pjaċir lil dak li jkun, jew thallashulu int, inkella twassalhulu d-dar. Kien xogħol l-istess pulizija, li jiġbru l-klieb ta’ bla medalja u wara xi granet jinqatlu.”

magazine.police@gov.mt 

INTENTIONALLY  
LEFT BLANK

# Ir-rabja

minn Nick Cachia - Counselling Psychologist, ESP Unit

**I**x-xogħol tal-pulizija jinvolvi sitwazzjonijiet li jqanqlu emozzjonijiet stressanti bħal f'każi ta' vjolenza, incidenti tat-traffiku u sitwazzjonijiet ta' ħajja jew mewt. Madankollu, hemm it-tendenza li l-pulizija jkollhom joqogħdu lura milli jesprimu emozzjonijiet bħal niket u rabja meta jiffaċċjaw dawn ir-realtajiet. Dawn is-sitwazzjonijiet spiss iwasslu biex dawn l-emozzjonijiet diffiċli jinbidlu f'rabja. Sitwazzjonijiet varji li jikkawżaw l-istress, kif ukoll in-nuqqas ta' espressjoni ta' emozzjonijiet jgħajru sintomi psikoloġiċi u fiżiċi fil-pulizija. Dan l-artiklu ser jagħti ħarsa lejn kif tista' tiġi esperjenzata r-rabja u x'jista' jikkawżaha.

Ir-rabja hi emozzjoni normali li tagħmel parti integrali minn saħħitna u mill-ġhajxien tagħna. Madankollu, xi drabi din ir-rabja tista' tattiva ruhha f'ħin meta mhux addattat u tista' tħalli impatt fuq il-funzjonijiet tal-persuna, il-ferħ u r-relazzjonijiet tagħha kif ukoll fuq kemm wieħed iħossu fiduċjuż bih innifsu. Ir-rabja u l-frustrazzjoni huma ħafna drabi assoċjati ma' mġiba aggressiva u offensiva, iżda hi daqstant komuni li persuna tħoss r-rabja u tingħalaq fiha nnifisha jew iżzomm go fiha l-emozzjonijiet li qed tħoss.

## KAWŻI TAR-RABJA JINKLUDU META:

- Tħossok inkwetat u mdejjaq jew f'burdata ħażina
- Tħossok anzjuż u stressjat
- Tkun għajjen, bil-ġuħ jew muġuġ
- Titlef lil xi hadd li tħobb, jew tkun f'riskju li titlef lil xi hadd li tħobb
- Tħossok sottovalutat u/jew mhux mifhum
- Tħossok mhedd
- Ikollok kundizzjonijiet mediċi jew effetti ġejjin minn ċerti mediċini
- Tuża stimulant, alkoħol jew xi tipi ta' mediċini
- Ikollok nuqqas ta' rqaq u/jew tħossok għajjen

- Tħossok mingħajr kontroll
- Ikollok kunflitti mal-pubbliku
- Ikollok relazzjonijiet diffiċli fil-post tax-xogħol

## KIF INĦARSU LEJN IR-RABJA

Meta r-rabja tiġi mqanqla bħala reazzjoni lejn theddida, tiġi kkunsidrata bħala reazzjoni ta' difiża. Importanti li nifhem li s-sitwazzjoni ta' theddida ħafna drabi tkun l-interpretazzjoni tal-individwu u ma jfissirx li t-theddida hi r-realtà. Għaldaqstant, meta ngħidu li r-rabja hi kkawżata minn xi haddieħor u nirreagixxu, ifisser li aħna tlfna l-awtonomija u li m'għandniex kontroll tagħna nfunna. Nifmhu li hemm sitwazzjonijiet li kapaci jikkawżaw frustrazzjoni u rabja, iżda meta niġġustifikaw l-imġiba tagħna billi nwaħhlu f'xi haddieħor bħala l-kawża, inkunu qed ngħaddu l-messaġġ li dik il-persuna għandha kontroll fuqna u fuq l-imġiba tagħna.

Minħabba n-natura tax-xogħol tal-pulizija, hemm sitwazzjonijiet fejn uffiċjali jesperjenzaw u jiltaqgħu ma' kunflitti mal-pubbliku u atti kriminali li jistgħu jikkawżaw ir-rabja u li jistgħu jwasslu għal reazzjonijiet mhux xierqa bħal zieda fil-konsum tal-alkoħol u vjolenza domestika, jekk din ir-rabja ma tiġix espressa sewwa.

Filwaqt li tesprimi l-frustrazzjoni tiegħek sa ċertu limitu mhux ta' ħsara, meta tirrabja b'mod eċċessiv lejek innifsek jew lejn l-oħrajn, jirrikjedi attenzjoni. Barra minn hekk, individwi li jsibu diffikultà biex jikkontrollaw ir-rabja tagħhom jistgħu jħossuhom dgħajfa, mdejquin u li għandhom tort, filwaqt li jsibuha diffiċli li jesprimu dawn l-emozzjonijiet. Għalkemm waqt ix-xogħol l-uffiċjali huma mitluba jħossuhom daqs li kieku għandhom il-kontroll ta' kull sitwazzjoni, hu importanti li l-uffiċjali tal-pulizija

## Feature

jkunu jafu minn fejn gejjja din ir-rabja sabiex ikunu jistgħu jindirizzawha b'mod xieraq.

Fuq livell iktar intensiv, ir-rabja hi wkoll difiża interna kontra t-telfa ta' xi hadd u/jew niket. Dan ifisser li għal xi wħud hu eħfef u iktar soċjalment aċċettabbli li jesprimu r-rabja milli jesprimu n-niket. Din hi xi haġa komuni, partikularment fl-uffiċjali tal-pulizija u dan jagħmilha diffiċli għal xi persuni li jesprimu ruħhom, wisq iktar waqt il-ħin tax-xogħol. Għalhekk, hu tajjeb li waqt li qed taqra dan l-artiklu tistaqsi lilek innifsek jekk qatt ridtx tesprimi ruħek iżda sibtha diffiċli hafna biex tagħmel hekk. Dan ma jfissirx li wiehed għandu jinfexx kull meta jinqala' l-bżonn, iżda li wiehed isib post u spazju fejn dawn is-sentimenti jiġu espressi b'dinjità.

Rabja li hi kronika u li mhix normali, għandha effett fuq il-ħajja personali u professjonali tagħna għax jekk ma tiġix indirizzata, ittellef il-produttività tagħna. Din ir-rabja hi distruttiva u twaqqafna milli naħsbu b'mod iktar ċar u wiesa', kif ukoll taffettwa r-relazzjonijiet personali u professjonali tagħna. Ir-rabja toħloq ukoll hafna ħsara fiżika fuqna nfusna. Bosta sistemi

fil-ġisem tagħna, inkluż il-moħħ u l-qalb ikunu taħt pressjoni kbira meta persuna tirrabja. Fil-fatt ir-rabja tikkonsma hafna enerġija fiżika u psikoloġika. Li wiehed jirrabja tinvolvi sfida għal xi wħud iktar mill-oħrajn minħabba n-natura dejjiema u sostenibbli tar-rabja. Minkejja li r-rabja hi emozzjoni, madankollu, il-mod kif wiehed jesprimi din l-emozzjoni f'azzjoni hi għażla - rispons li wiehed irid jitgħallem. Għalhekk hu ta' importanza kbira li wiehed jagħraf modi godda ta' kif jittratta lilu nnifsu u lill-oħrajn.

Jekk tinsab f'diffikultajiet simili għal dawk imsemmija hawn fuq, l-appoġġ professjonali u l-*counselling* jistgħu jgħinuk thossok aħjar. Il-*counselling* hu opportunità biex issir taflilek innifsek aħjar u tiżviluppa individwalment. Għal għajjnuna professjonali, mingħajr hlas u b'rispett shiħ lejn il-kunfidenzjalità, tista' tikkuntattja lill-*Employee Support Programme* fuq 2200 1210 għal appuntamenti.

magazine.police@gov.mt



THE MALTA POLICE FORCE

Enhancing Professionalism through Professionalism in Public Service

Limited Edition

Celebrating the 200th Anniversary of the Foundation of the Police Force




INTENTIONALLY  
LEFT BLANK

INTENTIONALLY  
LEFT BLANK

# Paġna għat-Tfal

Creig Vella  
9 snin



Dawk il-membri tal-Korp li għandhom it-tfal u jixtiequ jagħtu s-sehem tagħhom f'din il-paġna, permezz ta' kitba jew tpingija relatata mal-Korp tal-Pulizija, jistgħu jagħmlu dan billi jagħmlu kuntatt mal-Bord Editorjali fuq [magazine.police@gov.mt](mailto:magazine.police@gov.mt)



## Il-Korp tal-Pulizija respons tal-binja l-ġdida tal-

**N**har it-Tnejn 4 ta' Mejju 2015, waqt ċerimonja simbolika fl-okkażjoni tal-ftuħ tal-Parlament il-ġdid, il-Korp tal-Pulizija nħatar uffiċjalment responsabbli mis-sigurtà tal-Parlament Malti.

Iċ-ċerimonja rat il-bidu tagħha quddiem il-Palazz tal-Gran Mastru fil-Belt Valletta, il-post fejn il-Parlament Malti kien ilu jiltaqa' sa mill-1921. Hemmhekk il-muftieħ tas-Sala tal-Parlament; simbolu tas-sigurtà, gie mgħoddi minn idejn il-gwardja tal-Forzi Armati għal għand il-gwardja tal-Pulizija ta' Malta. Minn pjazza San Ġorġ, il-gwardja tal-

minn  
unur,  
tal-Puliz  
tal-Parla  
Belt, fe  
mill-Eċc  
Malta s  
Preca,  
Kamra,  
Din iċ-  
wara li  
Sur Mi  
lill-Presi





# Abbli mis-sigurtà Parlament

WPS 96 Rodienne Bartolo - CMRU  
flimkien mal-banda tal-Korp  
Pulizija mxew għal quddiem il-bini  
Parlament il-ġdid, fid-Daħla tal-  
Parlament saru diskorsi tal-okkażjoni  
għall-Preżenza Tagħha l-President ta'  
Malta l-Sinjura Marie Louise Coleiro  
Chetcuti kif ukoll mill-Ispeaker tal-  
Parlament l-Avukat Anġlu Farrugia.

Qiegħdet l-ċerimonja waslet fi tmiemha  
l-Preżenza l-Kummissarju tal-Pulizija, is-  
Sinjura Michael Cassar għadda l-muftieħ  
għall-Preżenza tal-Kamra tad-Deputati.

[rodienne.bartolo@gov.mt](mailto:rodienne.bartolo@gov.mt)





# Minn dak li nircievu

minn SM 1133 Joseph Borg – Kwartieri Ġenerali

L-appelli li nagħmlu minn żmien għall-iehor lill-membri tagħna, kif ukoll lill-pubbliku ingenerali dwar ritratti antiki, dokumenti, eċċ, dawn b'xi mod jinstemgħu tajjeb u qed jagħtu l-frott. Xi individwi saru javvicinawna u juru x-xewqa li ċerti affarijiet bħalma huma ritratti, dokumenti jew oġġetti oħra li jkunu spiċċaw għandhom matul is-snin, jingħataw lill-Mużew tal-Pulizija. Naturalment, ladarba naċċertaw li dawn l-għotjiet ikollhom relevanza għall-istorja tal-Korp; intenni li naċċettawhom bil-qalb kollha, għax fl-aħħar mill-aħħar, dawn ukoll ikomplu jirriflettu partijiet oħra mill-istorja ta' pajjiżna. Fil-fatt, matul dawn l-aħħar snin, irċevejna xi oġġetti milli kien juża waqt is-servizz tiegħu il-Kummissarju Vivian de Gray. Dokumenti oħra originali ta' importanza kbira, ingħatawlna wkoll bħala donazzjoni, mid-dixxendenti tal-Konti Luigi Theuma Castelletti. Dan il-persunaġġ jissemma f'passaġġi tal-Istorja ta' Malta, fi żminijiet ta' bejn l-Imblokk tal-Francizi u l-imbark tal-flotta Ingliża f'Malta għall-ewwel darba; immexxija mill-Ġeneral Orazio Nelson, 'il fuq minn 200 sena ilu - jindikah bħala wiehed mill-persuni li pposseda dokument iffirmit mill-ewwel Kmandant tal-Korp tal-Pulizija ta' Malta, il-Konti Kurunell Francesco Rivarola. F'dan id-dokument, li kif għidt iġib il-firma tiegħu, hemm miktuba bil-lingwa Taljana, l-istruzzjonijiet li kien qieghed johroġ lill-ewwel ajju-


tanti tiegħu. Skont dan l-għarfien li ġej, tradizzjonalment fil-familja, kif ukoll, kif wiehed jippreżumi mid-dokument innifsu, jagħti l-lok li Luigi Theuma Castelletti seta' kien wiehed minn dawk l-aktar viċin tal-Konti Rivarola fil-bidu tat-tmexxija tal-Korp.

U proprju jumejn ilu, neputija tal-Kummissarju Joseph Axisa għadditilna wkoll bħala donazzjoni, dokumenti interessanti ħafna marbutin ma' nanuha. Il-Kummissarju Axisa, hu l-istess Kummissarju li mexxa l-Korp tal-Pulizija fi żmien tassew diffiċli waqt it-Tieni Gwerra Dinjija u li eventwalment ipprezenta wkoll il-'George Cross' fil-pjazza tal-Palazz, waqt iċ-ċerimonja tal-għoti tiegħu. Jidher li bħala rikonoxximent u tifikira personali, ir-Re George VI, kiteb fuq wara tar-ritratt, li fuqu jidher il-Kummissarju Axisa waqt din iċ-ċerimonja, l-istess diskors li kiteb fl-ittra li baġhat lill-poplu Malta, bis-sinifikat ta' dan l-unur. Sintendi, dan ir-ritratt bl-iskrizzjoni se jkun għall-wiri fil-Mużew tal-Pulizija..

Dwar id-dokument li nircievu, ma' oħrajn li jirnexxilna niġbru, wiehed irid jara u jistudja tajjeb x'fihom. Mhux neċessarjament tista' ssib f'arkivji jew registri pubbliċi oħra, din ix-xorta ta' dokumentazzjoni miżmuma personalment għand ċerti persunaġġi importanti fl-istorja.



APPELL



joseph.q.borg@gov.mt



*Bħalma għamilna drabi qabel, se nergħu nitolbu lil kull min għandu ritratti antiki, dokumenti jew kull haġa oħra b'relevanza mal-istorja tal-Korp tal-Pulizija ta' Malta, sabiex javvicina, l-Mużew, li jinsab fil-Kwartieri tal-Pulizija, il-Furjana. Bil-permess taġġkom inkunu nistgħu nagħmlu wkoll kopja tar-ritratti, dokumenti eċċ.*

*L-iskop tagħna hu, li nkomplu nkabbru din it-tradizzjoni storika u kulturali tal-korp.*

*Waqt li niringrazzjawkom minn qabel, napprezzaw il-kooperazzjoni taġġkom.*

# INTENTIONALLY LEFT BLANK

INTENTIONALLY  
LEFT BLANK

# Apprezzamenti u kommendazzjonijiet lill-Pulizija

**Il-Pulizija**  
 10, Għajnejn, Valletta  
 Tel: 2122 2222

**Il-Pulizija**  
 10, Għajnejn, Valletta  
 Tel: 2122 2222

**Il-Pulizija**  
 10, Għajnejn, Valletta  
 Tel: 2122 2222

**Il-Pulizija**  
 10, Għajnejn, Valletta  
 Tel: 2122 2222

**Il-Pulizija**  
 10, Għajnejn, Valletta  
 Tel: 2122 2222

**Il-Pulizija**  
 10, Għajnejn, Valletta  
 Tel: 2122 2222

**Il-Pulizija**  
 10, Għajnejn, Valletta  
 Tel: 2122 2222

**Il-Pulizija**  
 10, Għajnejn, Valletta  
 Tel: 2122 2222

**Il-Pulizija**  
 10, Għajnejn, Valletta  
 Tel: 2122 2222

**Il-Pulizija**  
 10, Għajnejn, Valletta  
 Tel: 2122 2222

**Il-Pulizija**  
 10, Għajnejn, Valletta  
 Tel: 2122 2222

**Il-Pulizija**  
 10, Għajnejn, Valletta  
 Tel: 2122 2222

**Il-Pulizija**  
 10, Għajnejn, Valletta  
 Tel: 2122 2222

**Il-Pulizija**  
 10, Għajnejn, Valletta  
 Tel: 2122 2222

**Il-Pulizija**  
 10, Għajnejn, Valletta  
 Tel: 2122 2222

**Il-Pulizija**  
 10, Għajnejn, Valletta  
 Tel: 2122 2222

**Il-Pulizija**  
 10, Għajnejn, Valletta  
 Tel: 2122 2222

**Il-Pulizija**  
 10, Għajnejn, Valletta  
 Tel: 2122 2222

**Il-Pulizija**  
 10, Għajnejn, Valletta  
 Tel: 2122 2222

**Il-Pulizija**  
 10, Għajnejn, Valletta  
 Tel: 2122 2222

**Il-Pulizija**  
 10, Għajnejn, Valletta  
 Tel: 2122 2222

**Il-Pulizija**  
 10, Għajnejn, Valletta  
 Tel: 2122 2222

**Il-Pulizija**  
 10, Għajnejn, Valletta  
 Tel: 2122 2222

**Il-Pulizija**  
 10, Għajnejn, Valletta  
 Tel: 2122 2222

# Meta l-Pulizija tigri wara l-Kriminali

minn Dr Mark Said - Uffiċċju tal-Prim Ministru

**P**ulizija tigri wara l-kriminali dejjem tolgot l-għajn tan-nies. Hemm x'tara hekk kif sewwieq li qed jaħrab jiżgiċċa minn hawn, imbagħad minn hemm, imbagħad jagħmel xi manvra perikoluża liema bħalha biex il-karozzi tal-pulizija ma jilhqquhx. Dawk li jassistu għal xena bħal din, iżda, iridu jiftakru li meta l-pulizija tigri wara xi hadd taf tkun xi haġa ferm perikoluża. Perikoluża għall-pulizija, għal xi nies li jinzertaw qrib, u, iva, ukoll għas-sewwieq maħrub. Il-pulizija li jiġru wara l-maħrub jafu b'dawn il-perikli. Huma mharrġa biex jagħrfu dawn il-perikli, u hija r-responsabbiltà tagħhom li jharsu s-sigurtà ta' kulhadd, inkluż is-sewwieq li jikkommetti bosta ksur tar-regolamenti tat-traffiku bil-għan li jaħrab. Responsabbli jkun dak l-uffiċjal li jagħti bidu għall-insewiment, u jibqa' hu responsabbli sabiex itemmu, jew billi jwaqqaf lis-sewwieq, inkella billi jagħzel li ma jkomplix bl-insewiment.

Iżda ta' min hi r-responsabbiltà meta xi hadd jisfa ferut f'insewiment tal-pulizija? U meta jmut xi hadd? Fit-13 ta' Frar, 2014, f'West Berkshire l-Ingilterra, żewġ ċiklisti tilfu ħajjithom wara li ntlaktu minn vettura pajżana li kienet qed tiġi nsegwita minn karozza tal-pulizija. Kummissjoni indipendenti li investigat il-każ sabet u kkonkludiet li tenut kont taċ-ċirkustanzi disponibbli għall-pulizija fil-ħin tal-incident, raġonevolment setgħu jintebħu bil-periklu għaċ-ċiklisti bl-insewiment u messhom issospendew l-insewiment. Għaldaqstant, sabu ħtija ta' negliġenza fil-pulizija.

Meqjusa ċ-ċirkustanzi kollha kif imqiegħda hawn, hu faċli li nikkonkludu li l-pulizija hi dejjem responsabbli għal xi korriment jew imwiet waqt insewiment. Iżda tassew hekk hu? Min-naħa l-oħra, wiehed jistaqsi: x'responsabbiltà għandu s-sewwieq maħrub bl-insewiment? U t-tweġiba għal din il-mistoqsija

hi li s-sewwieq li qed jaħrab għandu responsabbiltà kbira, u m'għandux jeħlisha ħafif meta tigri xi haġa. Hu dmir ta' kull uffiċjal tal-pulizija li jwaqqaf lil min hu ta' theddida għas-soċjetà. Sewwieq sfrenat u miġnun hu tali theddida. M'hemmx dubju li raġuni jkun hemm il-għala sewwieq maħrub ma jkunx irid jieqaf. Forsi għandu d-droga fil-karozza. Forsi fis-sakra. Forsi għadu kemm seraq bank u għandu l-flus fil-karozza. Iżda jista' jkun li semplicement kien għaddej bi *speed eccessiv*, u ma jixtieqx jaqla' biljett. In-nies jagħmlu stupidagnijiet kbar biex ma jidhlux f'inkwiet. Li taħrab mill-pulizija, u tipperikola lil kulhadd madwarek biex taħrab mill-għawg, hi waħda mill-akbar stupidagni li sewwieq jista' jagħmel. Hu dmir il-pulizija li jzommuna 'l bogħod min-nies bħal dawk.

Kulma għandu jagħmel is-sewwieq maħrub hu li jieqaf. Daqshekk. Malli jagħmel hekk, jieqaf il-periklu għal kulhadd. Meta jagħzel li jkompli jaħrab mill-pulizija, f'vettura li tiżen mijiet ta' kilogrammi, xi minn daqqiet b'veloċitajiet tal-ġenn, kważi dejjem b'manjiera traskurata, is-sewwieq qed jagħzel li jipperikola lil min hu madwaru. Hekk ikun qed jagħzel. Il-pulizija imbagħad iżzomm lura u ssegwih bl-aktar mod żgur possibbli. Mhix il-pulizija li qed tipperikola lin-nies f'sitwazzjoni bħal dik; hu s-sewwieq maħrub bla qies ta' xejn, lejn hadd, ħlief għalih innifsu.

M'iniex ser nagħlaq għajnejja għal xi eċċezzjonijiet li jeżistu. Daż-żgur li hemm. U kull uffiċjal tal-pulizija suppost jaf bihom u jiġi mħarreġ biex josservahom. Jekk l-insewiment ser jgħaddi minn fost zona mimlija nies, ippakkjata, jew zona bħalma hi skola, ikun il-waqt li jitwaqqaf l-insewiment (ħlief f'każi estremi, bħal meta s-sewwieq maħrub ikun qatel u għadu qed jispara mit-tieqa tal-karozza). Għall-insewimenti li jkunu bdew minħabba vjo-



zzjonijiet żgħar tar-regolamenti tat-traffiku, li tip-  
perikola lin-nies billi ssuq b'mod eċċessiv minn zona  
residenzjali mhix biżżejjed biex tiġġustifika t-twaqq-  
if u l-arrest tas-sewwieq. Hi analiżi ta' gwadann jew  
telf li l-pulizija trid tagħmel f'nofs sekonda. Spiss,  
meta l-manuvri tas-sewwieq maħrub huma tant  
perikolużi li jistgħu joqtlu lis-sewwieq innifsu, il-  
pulizija wkoll iżżomm lura mill-insewiment. Il-pu-  
lizija trid ukoll thares il-ħajja tas-sewwieq maħrub.

Hemm aspetti oħrajn li jridu jiġu mwieżna mill-pu-  
lizija meta jiddeciedu jekk jiqfux mill-insewiment  
jew le. Jekk l-ufficjal ikun jaf lis-sewwieq, jista' jwaqqaf  
l-insewiment u sempliċement isib lill-persuna aktar  
tard. Jekk il-pulizija tkun iafortunata biżżejjed li tieħu  
n-numru tar-registrazzjoni, tista' tieqaf mill-insew-  
wiment u, għal darb'ohra, tfitteż lill-persuna aktar  
tard. Jekk l-insewiment isehh f'qalb belt ewlenija,  
fejn ikun hemm l-assistenza tal-elikotteri, il-forzi  
fuq l-art jistgħu jwaqqfu l-insewiment u jhallu lill-

elikotteri jsegwu lill-vettura sakemm ikun jista' jsir  
blokk stradali jew is-sewwieq maħrub jieqaf minn  
jeddu. Jekk il-pulizija tintebaħ li s-sewwieq maħrub  
għandu nies ohra miegħu fil-vettura jew fuq il-mu-  
tur, li jitqiegħdu fil-periklu bl-insewiment, tista'  
tagħżel li twaqqaf l-insewiment biex ma tqegħid  
f'sogru l-ħajja tal-passiġġieri. U l-pulizija trid tqis  
dan kollu waqt li tkun għaddejja b'velocità qaw-  
wija u iżżomm taħt għajnejha lis-sewwieq maħrub.

Naturalment, m'hemm xejn ċert li anke jekk il-pulizija  
jwaqqfu l-insewiment, is-sewwieq maħrub jieqaf  
imbagħad. Spiss, jissokta bil-ħarba b'velocità liema  
bħalha, bl-iskop li jkompli jiddistakka lill-nnifsu  
mill-pulizija. X'jiġri, allura? F'ċirkustanzi bħal dawk,  
faċli tintebaħ li mhix il-pulizija li qed toħloq periklu  
minħabba l-insewiment. Hu s-sewwieq li jaħseb li hu  
'l fuq mil-liġi, u li l-ħajja u s-sigurtà tiegħu biss tghodd.  
Hu jibqa' jgħorr ir-responsabbiltà legali t'għemilu.

magazine.police@gov.mt



## INTENTIONALLY LEFT BLANK

## SM 527 Paul Cassar jirbah 'Inizjattiva Idea'

F'Ottubru li għadda, saret sejha lill-impjegati tal-Gvern, imsejha INIZJATTIVA IDEA, fejn gie mitlub li min għandu xi idea kif is-servizz pubbliku jista' jitjeb, din tiġi kkunsidrata u implimentata.

2nd SM 524 Paul Cassar ressaq l-idea tiegħu li kienet tikkonsisti li kull uffiċjal pubbliku li jkollu quddiemu persuna ta' nazzjonalità barranija u ma jkunx jista' jiftiehem miegħu, ikollu għad-dispożizzjoni tiegħu, fuq il-kompjuter tas-servizz, *translator* li bih ikun jista' jiftiehem mal-barrani.

Nhar il-Ġimgħa d-29 ta' Jannar, saret attività mnedija mill-uffiċċju tas-Segretarju Prinċipali permanenti fl-Uffiċċju tal-Prim Ministru.



F'din l-attività, ngħataw premijiet lill-impjegati tal-Gvern li ressqu s-suggerimenti tagħhom. Dawn tqassmu mis-Segretarju Permanenti Prinċipali, is-Sur Mario Cutajar fl-Uffiċċju tal-Prim Ministru.

Dan is-suggeriment ta' SM Cassar gie mfahhar bħala l-aħjar idea u ha l-premju tal-aktar suggeriment sempliċi u oriġinali; u li kien implimentat mill-ewwel f'hafna dipartimenti tal-Gvern.

Kif qalet il-prezentatrici, dan seta' jsir b'arrangament speċjali mal-MITA fuq dawn it-tliet *web sites*:

- IMTranslator.com
- Webtranslation.paralink.com
- Freetranslation.imtranslator.com



Qalet ukoll li dawn il-*websites* għandhom ikunu aċċessibbli għall-ħaddiema kollha fis-servizz pubbliku.

Min-naħa tal-pulizija saret talba lill-*IT Section*, biex din l-idea li giet oriġinata minn ħdan il-Korp stess, tkun aċċessibbli għall-pulizija wkoll b'*link* fuq il-*Police Intranet*.

B'hekk l-uffiċjali tal-pulizija f'kull dipartiment ikunu jistgħu jagħmlu użu minnha.

Kif wiehed jista' jahseb, minbarra li b'din il-biċċa għodda l-pubbliku jkun jista' jiġi moqdi aħjar, jiġu ffrankati l-flus minħabba li ċerta informazzjoni tkun tista' tiġi meħuda mingħajr ma jitqabbad traduttur.

Għal din is-sena din l-skema qiegħda miftuħa u min għandu xi suggeriment jista' jibagħtu fuq [idea@gov.mt](mailto:idea@gov.mt) Minn hawn nifirħu lil SM Cassar għal dan suċċess.

[magazine.police@gov.mt](mailto:magazine.police@gov.mt)



INTENTIONALLY  
LEFT BLANK

# INTENTIONALLY LEFT BLANK

## Il-‘Malta Police Association’ storja ta’ 60 sena.



**B**halma tafu nhar is-Sibt 23 ta’ Mejju 2015 saret elezzjoni demokratika fejn għall-ewwel darba fl-istorja ta’ sittin sena bhala MPA, il-membri kollha tagħha ngħataw id-dritt li jeleggu dawk id-disa’ persuni li huma jixtiequ li jirrapreżentawhom fejn ġew eletti s-segwenti kandidati biex jiffurmaw il-kumitat il-ġdid għas-snin 2015-2018:

Sammut Frankie  
Bondin Malcolm  
Vella Robert  
Cuschieri Edmond  
Schembri Alexander  
Attard Jerry  
Mallia Sandro  
Borg Gordon  
Azzopardi Tania

F’isem il-kumitat il-ġdid niringrazzjaw lill-kandidati l-oħra li ħadu sehem f’din l-elezzjoni, tal-appoġġ u l-partecipazzjoni tagħhom.

Ringrazzjament speċjali jmur ukoll lis-Sur Laurence Cutajar u t-tim tiegħu, Supt. Antonello Grech, PS Joseph Zerafa, PS Jeffrey Sacco u PS Jason Gilson li bi professjonalità liema bhalha mexxew il-proċess elettorali b’effiċjenza u dedikazzjoni matul il-ġurnata kollha.

Aktar tard ser inħabbrulkom il-karigi ta’ kif ser jiġi kompost il-Kumitat, kif ukoll inħabbrulkom id-data tal-Konferenza Ġenerali li fiha ser jiġi approvat l-istatut il-ġdid tal-*Union*. Intom se jkollkom iċ-ċans ukoll li ssemmgħu leħinkom fuq il-prijoritajiet li tixtiequ li l-*Union* tibda taħdem fuqhom.

Inhegġgħkom biex min għandu xi ideat jew proponimenti jilhaq jibagħtilna *email* u nhegġgħkom issemmgħu leħinkom u toħorġu bl-ideat biex nirrangaw dawk il-problemi li wieħed ikun qiegħed jaffaċċja fil-post tax-xogħol.

Tajjeb tkunu tafu li għalkemm għadna ma rreġistrajniex bhala *Union*, haġa li ser issir minnufih, is-servizz tal-avukat diġà qed jiġi offrut u min ikun jixtieq igawdi

minn tali servizz, hu mitlub javvicinana. Madankollu l-applikazzjonijiet sabiex tissiehbu magħna għadhom miftuħin u min hu interessat jista’ javvicina lill-membri tal-Kumitat tal-MPA.

Niringrazzjaw lil kull wieħed u waħda minnkom tal-appoġġ li qegħdin tagħtuna, kif ukoll għat-*turnout* qawwi li kien hemm nhar is-Sibt li għadda fejn ġew jivvutaw ’il fuq minn 565 membru. Dan żgur li serva ta’ kuraġġ u motivazzjoni kbira għall-kumitat il-ġdid biex jagħmel dak kollu possibbli sabiex ikun ta’ servizz u sodisfazzjon għalikom għal dawn it-tliet snin li ġejjin.

L-MPA qed tippreżentalkom lil dawn il-kandidati sabiex issiru tafuhom aktar.



**Frankie Sammut** għandi 38 sena miż-Żurrieq miżzewweġ lil Audrey u għandi żewġ itfal; Liam ta’ tmien snin kif ukoll Jade li għandha sena u nofs. Jien ili għal dawn l-aħħar 14-il sena fil-pulizija fejn servejt bhala pulizija u surġent fl-iskwadra tal-Mowbajl kif ukoll fl-ALE. Meta lhaqt spettur kont ġejt stazzjonat fl-Għassa ta’ Bormla u bhalissa ninsab stazzjonat fis-Sezzjoni tal-Immigrazzjoni.

Kelli l-opportunità li nservi bhala membru tal-kumitat f’żewġ leġislaturi fil-*Malta Police Association* fejn ksibt bosta esperjenza u b’responsabbiltà nista’ ngħid li l-MPA dejjem għamlet l-almu tagħha sabiex isservi b’kull mod li kienet fiċ-ċirkustanzi tagħha. Fil-fatt ir-riżultati wrew, għalkemm xtaqna li ksibna aktar. Tagħmel x’tagħmel għandek tkun kritiku sabiex ittejjeb fuq dak li tkun wettaqt.

Madankollu jien ergajt xtaqt li nikkontesta għax issa dak li dejjem holmot bih l-MPA li xi darba jingħatalna d-dritt li nsiru *union* sar realtà. Madankollu l-MPA dejjem kienet umli u ħadmet bla heda għad-drittijiet u kundizzjonijiet tal-membri tagħha. Persważ li hekk

ser tibqa' tagħmel. Madanakollu hadd mhu perfett u nitlobkom li jekk ikun hemm xi nuqqas min-naħa tagħna, iġbdulna l-attenzjoni. L-unika għodda li kelliha l-MPA kienet il-persważjoni għax ma kellhiex is-saħħa legali li għandha *union*. L-MPA ser tkun hemm biex tismagħkom u tagħmel minn kollox biex ittaffi l-wegħhat tagħkom. Ikollkom b'zonn fittxuna. Il-motto tiegħi hu li jekk tkun dgħajjed titlob l-għajnuna; jekk tkun b'saħħtek tiġġieled wahdek. Fl-aħħar nagħlaq billi ninfurmakom li l-MPA mhix ser tkun hemm biex twieġeb għall-kritika distruttiva jew dispregjattiva fil-konfront tagħha. L-enerġija, l-MPA ser tużaha biex takkwista drittijiet u kundizzjonijiet tajbin għall-membri tagħha.



**Malcolm Bondin** ta' 34 sena, ili 15-il sena fil-korp, miżżewweġ lil Diana Bondin. Għandi żewġ itfal. Bdejt bħala pulizija ż-Żurrieq. Meta lhaqt surgent ġejt stazzjonat Hal Qormi u meta lhaqt spettur fl-2008, għamilt sentejn Hal Qormi, sentejn San Ġiljan u ili dawn

l-aħħar tliet snin *Drug Squad*. Ili mit-2008 fl-MPA u kkontestajt għax ridt ninvolvi ruħi direttament u ma nagixxix bil-kliem biss.

L-iskop tiegħi hu li ngibu lill-membri kollha fi stat li jhossuhom kburin li jilbsu l-uniformi u li l-pubbliku japprezza x-xogħol tagħhom. Dan isir billi jitrangaw il-kundizzjonijiet tax-xogħol bħala ħinijiet pagi eċċ, kif ukoll l-ambjent fejn naħdmu. Fl-aħħarnett li ngibu lill-membri tal-korp konxji x'inhuma d-drittijiet tagħhom u li tali drittijiet jiġu rispettati, fosthom li fl-aħħar niddefinixxu l-kelma esigjenza tas-servizz.

**Robert Vella**, 35 sena u għandi żewġ itfal, Carla (6) u Nikolai (4). Stazzjonat il-Ħamrun. Ikkontestajt għax fil-korp hemm ħafna affarijiet li jridu jiġu rrangati fl-interess ta' kulhadd, speċjalment dawk li ma tantx għandhom vuċi.



L-iskop huwa li l-vuċi ta' kulhadd tinstema' u li jiġu rrispettati d-drittijiet ta' kulhadd.

**Edmond Cuschieri**, 37 sena, miżżewweġ u għandi tifel ta' sitt snin. Stazzjonat R.I.U



X'hajjarni nikkontesta kien li din kienet xi haġa li kont ili nahseb fuqha, speċjalment meta kien hemm l-aħħar żviluppi fil-liġi, fejn ingħata d-dritt ta' assoċjazzjoni trejdunjonistika għall-forzi tal-ordni. Bħala l-aħħar imbutturatura kienet meta ġejt avviċinat minn persuni fl-MPA biex nikkontesta u meta rajt li l-vizjoni li kellhom dawn il-membri tal-MPA għall-korp kienet simili għal dik li nemmen fiha. Għalhekk aċċettajt li nikkontesta.

Fi ftit kliem, l-iskopijiet primarji tiegħi fi hdan l-MPA huma li ċerti lenjanzi tal-membri tal-korp ilhom jeżistu żmien iżda għal xi raġuni baqgħu ma ġewx indirizzati. Ser nipprova nagħmel l-almu tiegħi biex forsi naslu. Eżempju ta' dan hu li nemmen li kull branka u sezzjoni għandu jkollha *job description* biex kulhadd ikun jaf x'inhu xogħlu u b'hekk jitnaqqas ħafna diżgwid li jista' jinholoq waqt il-qadi ta' dmirijietna.

Haġ'ohra hi li għalkemm fl-aħħar snin kien hemm titjib sostanzjali fil-kundizzjonijiet tax-xogħol tagħna, nemmen li fadal ħafna x'wieħed jista' jtejjeb biex inkunu *on par* ma' dipartimenti oħra u anki, għaliex le, ma' forzi barranin simili tagħna.

Jiena PS1330 **Alexander Schembri** għandi 48sena, twelidt u noqgħod iż-Żejtun. Bin il-mejtin Francis u Maria Lourdes xebba Barbara u jiena l-iżgħar fost tlett ulied.

Dħalt fil-Korp tal-Pulizija fit-28 ta' Ġunju 1994 u kont stazzjonat f'diversi Għasses Distrettwali fosthom, iż-Żejtun, Ħaż-Żabbar, Bormla, il-Ħamrun, ir-Rabat, kif ukoll fl-*Administrative Law Enforcement*. Prezentament ninsab stazzjonat fl-Għassa tal-Belt Valletta.



Wara li kont diġà membru fl-Eżekuttiv fl-Assoċjazzjoni tal-Pulizija bejn is-snin 2000 u 2002, fejn konna bdejna nagħmlu pressjoni fuq l-Awtoritajiet sabiex l-Assoċjazzjoni ssir *Union*, ħassejt li wara l-emen-



INTENTIONALLY  
LEFT BLANK

## Feature

di fil-ligijiet li jippermettu li nsiru *union*, kelli għal darb'ohra nipprezenta ruhi u nikkontesta l-elezzjonijiet għall-Eżekuttiv.

Wara li kont elett, u hawnhekk nixtieq nirringrazzja lil kull min wera l-fiduċja tiegħu fija, inhoss li issa hu ż-żmien opportun sabiex iżjed minn qatt qabel, flimkien mal-membri kollha tal-Eżekuttiv inkomplu naħdmu b'enerġija qawwija sabiex intejbu u nsaħħu dak kollu li jikkonċernana bħala membri ta' Korp Dixxiplinat, fosthom il-kundizzjonijiet tagħna u l-ambjent fejn ilkoll naħdmu.

Jisimni **Jerry Attard** u għandi 49 sena. Bhalissa stazzjonat fl-*Administrive Law Enforcement*.

Ikkontestajt għax din hi opportunità oħra fejn issa aħna l-pulizija nistgħu nissieħbu f'*unions* u nemmen bi sfidi godda u għax inhobb il-pulizija.



L-iskopijiet tiegħi huma diversi, fosthom biex intejbu l-kundizzjonijiet tax-xogħol kif ukoll importanti biex inkunu nistgħu nagħtu servizz aħjar lill-poplu u nara lill-membri kburin li huma pulizija.



Jisimni **Sandro C. Malla** u għandi 42 sena. Ili fil-Korp tal-Pulizija għal dawn l-aħħar 19-il sena u nofs, 11-il sena minnhom fir-rank ta' surġent u bhalissa stazzjonat id-Distrett Numru 3, fl-Għassa tal-Fgura.

B'dawn is-snin ta' servizz warajja fejn ħdimt fi Skwadra Speċjalizzata, Uffiċċji u wkoll fid-distrett, hassejt li għandi nagħti sehmi f'din il-*Union* biex inkunu nistgħu ntejbu l-kundizzjonijiet tax-xogħol tagħna, kemm għal dawk li qegħdin bhalissa fil-Korp, kif ukoll dawk li għad iridu jingħaqdu magħna.

Nemmen li b'din l-inizjattiva u b'dedikazzjoni, filwaqt li naħdmu lkoll flimkien, nistgħu naslu għal dan l-iskop.

**Gordon Borg**, għandi 39 sena u stazzjonat *Lock-Up*.

Ikkontestajt dawn l-elezzjonijiet għax bħal hafna minnkomp, matul dawn l-aħħar 20 sena fil-Korp tal-Pulizija, jien personalment esperjenzajt ingustizzji fil-post tax-xogħol. Barra minn hekk nemmen 'fil-bidla' u qatt ma ddejjajt nesprimi l-opinjoni u s-suggerimenti tiegħi bil-miktub meta kien hemm bżonn, bit-tama li l-kundizzjonijiet u l-proċeduri tax-xogħol jinbidlu għall-aħjar. Nisma' hafna tgergir u xi wħud li jesprimu l-frustrazzjonijiet tagħhom, iżda xorta wahda hafna minna jhossuhom skomdi jpoġġu l-ideat tagħhom bil-miktub minhabba biża' jew għax jemmu li mhux se jiġu mismugħa.



Hemm hafna xogħol xi jsir, iżda bil-paċenzja u l-ħidma tal-membri tal-Kumitat u l-appoġġ tagħkom nemmen li nistgħu naslu. Iżda qabel kull proċess ta' ristrutturazzjoni, għandu jsir analiżi professjonali tar-rizorsi, finanzji u kapacitajiet preżenti. Il-bidla ma ssirx mil-lejl għal nhar iżda titlob paċenzja, determinazzjoni u nies li jaħdmu u jistinkaw. Madankollu aħna flimkien mal-membri tagħna nistgħu nrawmu idea ta' innovazzjoni.

Kull wiehed u wahda minna hu parti integrali mill-Korp tal-Pulizija u dan ix-xogħol jirrikjedi li naqdu d-dmirijiet tagħna lejn is-soċjetà bl-aktar mod ġust u professjonali u b'determinazzjoni shiħa. Hu importanti li wiehed jiftakar li aħna ukoll niffurmaw parti minn din is-soċjetà u għalhekk id-drittijiet tagħna bħala impjegati għandhom jiġu mharsin skont kif titlob il-ligi.

L-uffiċjali tal-Korp, il-Gvern tal-ġurnata u r-rappreżentanti tal-haddiema fi ħdan il-*union*, għandhom jidhlu f'diskussjonijiet paċifiċi sabiex tinholoq relazzjoni b'saħħitha bl-iskop li l-ilmenti tagħkom jiġu mressqa għad-diskussjoni bl-iskop li jitwettqu.

L-intenzjoni tiegħi hi li naħdem fl-aħjar interess tal-haddiema kollha fi ħdan il-Korp tal-Pulizija waqt li fl-istess ħin inkunu qegħdin intejbu s-servizz tagħna lejn il-pubbliku. Għal dan l-iskop ser inkun qiegħed inressaq dawn il-proposti għad-diskussjoni u għalhekk

napprezza l-opinjoniġiet u l-ideat tagħkom għal dan ir-rigward:

- Kundizzjonijiet tax-xogħol (jinkludu ħinijiet; *shifts*; *extra duty*; sahra; *vacation leave*; *special leave*, *study leave* eċċ);
- Proċeduri ta' Tmexxija (SOP) – li jkun hawn uniformità fil-Korp fejn jidhlu proċeduri;
- *Policy* rigward transferimenti u promozzjonijiet;
- *Policy* fuq diskriminazzjoni;
- *Family friendly measures* - jinkludu *Flexi hours*; *computation of leave in hours*; l-introduzzjoni ta' ċentru ta' kura għat-tfal;
- L-Uniformi;
- Xogħol u taħriġ – *introducing a national curriculum*;
- *Change Management* – *implementation of business management tools for effective policing and better management of resources* – *relieving non-core police duties and so forth*.

**Tania Azzopardi.** Xebba ta' 47 sena. Noqgħod H'Attard Stazzjonata *S.B Immigration*. Ili fil-Korp għaxar snin.



Għall-ewwel kont qed ngħin volontarjament, iżda wara ftit taż-żmien bdejt ninteressa ruhi iktar fid-dettall u bdejt niġi aġġornata fuq l-MPA dwar kemm ħadmet biex it-talbiet li għamlet jiġu milqugħa.

Hemm indunajt u hassejt li għandi nkun parti mit-tim biex inkomplu naħdmu halli ntejbu l-kundizzjonijiet tagħna l-pulizija.

L-iskop tiegħi hu li nagħti servizz u naħdmu aktar sabiex niksbu dak li haqqna.

---

## INTENTIONALLY LEFT BLANK

INTENTIONALLY  
LEFT BLANK



## Harsa lejn l-Attivitajiet Sportivi

### L-ATLETA ANDREW GRECH MEMBRU TAL-KORP TAL-PULIZIJA

**L**-Kumitat Sportiv tal-Pulizija, b'unur, ħass, bħalma kien diġà għamel f'okkażjonijiet oħra passati, jiddedika parti mill-paġna sportiva tiegħu lill-atleta prolificu PC 376 Andrew Grech, stazzjonat l-Għassa ta' Tas-Sliema.

Bla dubju, wiehed irid jagħti rikonoxximent tal-ħiliet li għandu dan il-membri tal-Korp tal-Pulizija, li b'determinazzjoni u saġrificċji wasal biex il-ħolma tiegħu ssir realtà. Għalhekk, il-kumitat talab lil PC 376 Andrew Grech biex jirrakonta l-mixja ta' suċċess tiegħu, fejn hu stqarr hekk:

“Wara li fl-edizzjonijiet tas-snin 2012, 2013 u 2014 tal-*Malta Full Marathon* dejjem spiċċajt fit-tieni post, kien imperattiv li għall-edizzjoni tas-sena 2015 inqassamha tajjeb u nkisser dan it-tabù billi nidhol l-ewwel Malti.

Ma kinitx faċli u kien jehtieg saġrificċji u pjan. Kelli tnejnija tajba ħafna dan l-istaġun fejn irbaht it-tlielaq kollha li hadt sehem fihom. Kelli żewġ *training camps*, l-ewwel wiehed f'*Papendal*, fl-Olanda f'Novembru 2014, fejn bl-għajnuna tal-kowċ tiegħi Has Kesra kellna aċċess fin-*National Sports Centre* u għamilna testijiet siewja fejn ħarġu riżultati tajbin ħafna rigward il-potenzjal tiegħi fl-atletika.

Fil-bidu ta' Frar 2015, bl-għajnuna tal-*Malta Olympic Committee* kelli *training camp* ieħor flimkien ma' grupp ta' atleti oħra tal-*middle* u *long distance* f'*Font Romeu*, fi Franza li jinsab kważi elfejn (2,000) metru 'l fuq mill-art. Hemmhekk stajna nitharġu darbtejn kuljum, kemm fuq it-*track*, fuq il-muntan-

ji kif ukoll fl-istess kumpless sportiv, dejjem skont il-programm tal-ġurnata.

F'jum il-*Malta Full Marathon*, il-Ħadd 22 ta' Frar 2015, it-temp ma tantx kien ideali biex wiehed jirregistra hin tajjeb. Għaldaqstant, flimkien mal-kowċ tiegħi iddeċidejna li mmorru għal tattika b'iktar kawtela, u nżid il-pass lejn l-aħħar tat-tellieqa. Tista' tgħid li għamilt il-maġġoranza tal-hin mal-atleta Malti l-ieħor Jonathan Balzan. Kien fis-37 km li ddeċidejt li nagħmel l-attakk deċiżiv, li bqajt bih sal-aħħar tal-maratona fejn dħalt l-ewwel Malti f'hin ta' saġhtejn, tnejn u tletin minuta u erbgħa u tletin sekonda (2:32:34).



Kienet rebħa emozzjonanti ħafna minħabba diversi fatturi, fosthom li s-sena l-oħra kont f'pożizzjoni ferm tajba, kemm biex nidhol l-ewwel Malti, kif ukoll b'ċans tajjeb li nikser ir-rekord nazzjonali, iżda spiċċajt *dehydrated* u l-ħolma tiegħi spiċċat ħesrem. L-istaġun li għadda xorta wahda kien tajjeb ħafna fejn ksirt ir-rekords personali f'kull distanza li għamilt, li huma: tat-tlett elef metru; ħames t'elef metru u għaxar t'elef metru, kif ukoll spiċċajt ksirt ir-rekord nazzjonali tan-nofs maratona f'Copenhagen, fid-Danimarka fil-*World Half Marathon Championships* b'hin ta' siegħa, għaxar minuti u għaxar sekondi (1:10:10), u kkwalfikajt għall-*European Team Championships* fi Tbilisi.



## Feature

Fir-road running league, staġun 2014/15 organizzat mill-MAAA li spiċċa f'April 2015, irbahtu għall-ewwel darba fil-karriera tiegħi billi rbaht it-tlielaq kollha.

Ir-rizultati komplew fuq l-istess nota fit-track tal-Marsa fejn f'Mejju 2015 fin-National Championships irbaht kemm it-tellieqa tal-ħamest' elef metru kif ukoll fl-għaxart' elef metru, fejn ukoll tejjibt il-hin tiegħi fid-distanza tal-għaxart' elef metru, u sirt champion Nazzjonali għall-ewwel darba. B'dan ir-rizultat miksub, ġejt magħżul għall-European Team Championships f'Baku, l-Azerbaijan, fejn l-avvenimenti se jsiru f'Ġunju li ġej.

Minn hawn nixtieq nirringrazzja lill-familja tiegħi, lill-klabb Mellieħa AC, kif ukoll lill-kowċ Has Kesra tal-għajjuna li dejjem sibt, lill-Malta Olympic Committee, lill-Malta Amateur Athletic Association, lill-Kumitat Malti għall-Ispport, immexxi minn Mark Cutajar, lill-Kummissarju tal-Pulizija Michael Cassar, lill-eks-Deputat Kummissarju Ray G. Zammit kif ukoll lis-Supretendent Alexandra Mamo tas-Sitt Distrett għall-appoġġ kontinwu li dejjem sibt.

Minn hawn, il-Kumitat Sportiv tal-Pulizija barra li jifrah lil PC 376 Andrew Grech għar-rizultati sbieħ li kiseb dan l-aħħar, jawgura lill-istess atleta aktar rizultati sbieħ, suċċessi u saħħa.

## ĠURNATA TA AVVENIMENT SPORTIV ORGANIZZAT MILL-FORZI ARMATI TA' MALTA NHAR L-4 TA' MARZU 2015

Il-Forzi Armati ta' Malta organizzat ġurnata sportiva Sports Day nhar l-Erbgħa 4 ta' Marzu 2015 fil-Kulleġġ San Alwiġi, f'Birkirkara.

Għal din l-attività, il-Forzi Armati ta' Malta stiednu lid-Dipartimenti kollha fi ħdan il-Ministeru tal-Intern u Sigurtà Nazzjonali (il-Ministeru nnifsu) sabiex jieħdu sehem f'din l-attività. L-iskop prinċipali kien li l-Forzi dixxiplinati u d-dipartimenti konċernati, jikkompettu flimkien f'ambjent sportiv. L-iskop tal-inizjattiva ma kienx biss li jinforza r-relazzjonijiet fil-ħidma ta' kuljum bejn id-dipartimenti iżda wkoll jipromwovi l-ħtieġa li wiehed iżomm ruħu fizikament tajjeb.



Għal din l-attività, l-Onorevoli Ministru, is-Sur Carmelo Abela; il-Kmandant tal-Forzi ta' Malta; il-Brigadier Jeffrey Curmi; il-Kap tal-Protezzjoni Ċivili, is-Sur John Rizzo kif ukoll il-Kummissarju tal-Pulizija, Michael Cassar attendew għall-ftuħ tal-

tal-Korpi rispettivi kif ukoll tal-Kummissarju tal-Pulizija, indaqq l-Innu Nazzjonali mill-Banda tal-Forzi Armati ta' Malta flimkien mal-Banda tal-Korp tal-Pulizija.



Ġurnata Sportiva. L-Onorevoli Ministru Carmel Abela għamel kelmtejn tal-okkażjoni wara li saret sfilata qasira mmexxija mill-Banda tal-Forzi Armati ta' Malta u tal-Korp tal-Pulizija, mill-membri tal-Korpi kollha li pparteċipaw f'din l-okkażjoni. Mal-wasla tal-Onorevoli Ministru u l-Kmandanti

Sabiex din il-ġurnata tkun waħda sportiva, attraenti u kompettitiva, id-dixxiplini sportivi kienu maqsuma fit-tliet (3) gruppi principali, jiġifieri sezzjoni 'rġiel, sezzjoni nisa, u persuni 'l fuq minn ħamsa u tletin sena (35) sena.

Id-dixxiplini sportivi li għalihom ipparteċipaw il-Membri tal-Korpi rispettivi kienu:

*8 and 5 a side soccer tournament; track events (100m/400m/1500m/400m relay); Billiard; Basketball; Volleyball; Darts; Table Tennis; Chess; Tug of War; u Martial Arts (Boxing).*

Il-Forzi Armati ta' Malta, ipparteċipaw b'numru sabiħ ta' parteċipanti fid-dixxiplini kollha sportivi.



## Feature

Min-naħa tal-Pulizija, il-parteċipazzjoni ma kinitx waħda kbira iżda dawk kollha li pparteċipaw kienu ferm determinati u motivati fid-dixxiplini rispettivi. Minn hawnhekk, il-Kumitat Sportiv tal-Pulizija jieħu l-opportunità li jirringrazzja lil dawk il-mem-



bri kollha li hadu sehem u jinkoraġġixxi lill-membri oħra tal-Korp tal-Pulizija sabiex f'attivitajiet sportivi oħra fil-futur ikunu parteċipanti wkoll.

Mhux l-inqas, il-Kumitat Sportiv tal-Pulizija jieħu l-opportunità li jirringrazzja lil PC 121 Josef Vassallo li tant hadem sabiex din l-attività tkun suċċess.

Il-Kumitat Sportiv tal-Pulizija jirringrazzja lill-Forzi Armati ta' Malta tal-inizjattiva u l-organizzazzjoni tal-ġurnata sportiva, li mhux biss ressqet lill-Korpi dixxiplinati flimkien iżda wkoll kienet attività fejn kull partċipant kellu l-opportunità jiċċaqlaq u juri t-talent sportiv fid-dixxiplina rispettiva.

Fl-aħħar u mhux l-inqas, il-Kumitat Sportiv tal-Pulizija jirringrazzja lill-Kummissarju tal-Pulizija Michael Cassar tal-kooperazzjoni u assistenza kontinwa sabiex id-dixxiplini sportivi jkunu iżjed imhegga mill-membri tal-Korp tal-Pulizija.

[mpsc.police@gov.mt](mailto:mpsc.police@gov.mt)




# INTENTIONALLY LEFT BLANK



# Apprezzament mhux tas-soltu

**F**il-25 ta' Jannar 2014, il-Pulizija rċeviet rapport minghand raġel ta' nazzjonalità Norveġiża li safa vittma ta' serq. Hu kellu jott u minnu nsterqulu diversi oġġetti li l-valur tagħhom kien ta' €2,300. Il-pulizija tad-distrett immexxija mill-Ispettur Robert Said Sarreo flimkien mal-pulizija tad-Dipartiment tal-Investigazzjoni Kriminali mmexxija mill-Ispettur Carlos Cordina, solvew dan il-każ, instabu l-oġġetti misruqa u giet imressqa persuna l-Qorti. Dan il-vittma kien l-awtur magħruf bħala

*Maximus Mucho*, li fl-aħħar ktieb tiegħu wera l-apprezzament lejn il-ħidma li wettqu l-membri tal-Korp tal-Pulizija. Dan l-awtur ipprovdien kopja tal-apprezzament tiegħu fil-ktieb, kif ser taraw fir-ritratti.



## ACKNOWLEDGMENTS

To the Criminal Investigations Department, Floriana, Malta.  
The author would like to send a special thanks to the following guys:

Inspector Carlos Cordina

Police Sergeant 90 Jeffrey Gerada

Police Constable 1303 Brian Micallef

Police Constable 327 Sean Pace

Also to:

Inspector Robert Said Sarreo of Zabbar Police Station.

I am truly grateful for your excellent work with harvesting and boiling the Potato.

Also, I am confident in every way that the Criminal Investigations Department in Floriana, having you guys on the force, would easily have handled a couple of gene modified bees on the loose and a potential following zombie invasion.

Sincerely

Maximus Mucho

A fan

[magazine.police@gov.mt](mailto:magazine.police@gov.mt)



## INTENTIONALLY LEFT BLANK

# Eloi', Eloi, lema sabaqtani! Alla tiegħi, Alla tiegħi, għaliex tlaqtني

mis-Supretendent Raymond Vella Gregory


**D**in il-karba li qal Kristu fuq is-salib min jaf kemm għidnieha aħna jew gietna f'moħħna meta nħossu li kollox qed jikkrolla fuqna. Meta l-ħalel tal-baħar ikunu jridu jbilgħu l-blat u r-riħ qalil ikun jrid jaqla' s-siġar mill-għerug tagħhom. Meta nkunu għajjenin minn xi hemm jew inkunu tlietna lil xi hadd għażiż għalina. Inħossuna weħidna, abbandunati minn kulhadd u emarginati. Izda żgur li mhux hekk. Inħarsu sewwa lejn il-Kurċifiss Imqaddes. Imbiċċer u muġuġħ izda rassenjat. Dan kollu għalina u għas-salvazzjoni tagħna. Qabel miet hallielna s-sagrament tal-Ewkaristija sabiex ikun l-ikel tagħna fid-deżert ta' hajjitna għax bħalma kiteb San Pawl; li aħna pajzana tas-sema pajjiżna.

Għalhekk filwaqt li naqsam magħkom l-uġiħ u d-dwejjaq li għaddejjin minnu bħalissa, inħegġiġkom biex ma' taqtgħux qalbkom mill-ħniena kbira tal-Mulej u nibqgħu nitolbu għax żgur li t-talb u l-karba tagħna qed jaslu għand il-Mulej, ir-ragħaj it-tajjeb li jieħu ħsieb lill-merħla tiegħu.

Inħallikom b'dak li kitbet Madre Tereza  
*"I asked Jesus how much he loves me and he opened his arms and died on the cross"*



magazine.police@gov.mt



**O KURĊIFISS IMQADDES**

O Kurċifiss ta' qalbi  
Qatt ma nixba' nħares lej  
Int tisma' dejjem talbi  
Biex twennisni tajtni jdejk.

O Kurċifiss kenn tiegħi  
Hallini nimxi wrajk  
Harisni w ieqaf miegħi  
Biex tahfiri ftaht dirghajk.

O Kurċifiss imbiċċer  
B' ta' ruhi il-htijiet  
Thallini qatt nitkisser  
Bil-kruha tad-dnubiet.

O Kurċifiss, b'kefrija  
Fil-għatx il-mirra sqewk  
Biss Inti hfirt kull htija  
Ta' dawk illi fittxewk.

O Kurċifiss li b'demmek  
Hsilt ruhna minn kull dnu  
Ghinna ngħixu kelmt  
U idhol f'tagħna l-qlub.

Kennini fid-dell tiegħek  
Biex lej inħares fiss  
Ha nkun fil-glorja miegħek  
O Mqaddes Kurċifiss.

Raymond Vella Gregory  
27 ta' Marzu 2010



# INTENTIONALLY LEFT BLANK

# INTENTIONALLY LEFT BLANK



# International Police Association - Malta Section

Neville Mercieca - President

Gheżież membri u ħbieb,

Matul l-aħħar ġimgħat, il-Kumitat Eżekuttiv kien impenjat bil-preparamenti għall-IPA Malta 2nd International Pistol Shooting Competition li saret bejn it-23 u s-27 t'April 2015 f'Ta' Kandja.

Fostna kien hawn kompetituri mill-IPA Kenja, IPA Polonja u IPA Awstrija. Ma' dawn kellna tim li rrapprezenta lill-membri Maltin u tim iehor lill-membri Għawdxin. Kienu erbat ijiem impenjattivi ferm u apparti din il-kompetizzjoni, kellna ukoll programm għall-viżitaturi li ġew mal-kompetituri. Il-programm kien varjat u estensiv sabiex kemm jista' jkun nu-ruhom il-ġmiel li għandna f'pajjiżna.

Il-membri tal-IPA Kenja tista' tgħid li kaxxkru kull premju. Dawn urew professjonalità u taħriġ kbir. Din kienet esperjenza sabiha għalina.

Fis-26 t'April 2015 saret ikla fejn ġew ipprezentati l-premijiet fil-lukanda *The Victoria*, Tas-Sliema, fejn ukoll attendew numru sabih ta' membri u għal darb'ohra konna *fully booked*.



IPA Malta tixtieq tiringrazzja lill-Kummissarju tal-Pulizija talli tana l-fakultà li nużaw il-facilitajiet f'Ta' Kandja, kif ukoll lill-Assistent Kummissarju responsabbli. Nixtiequ wkoll niringrazzjaw lill-Malta Tourism Authority, NEA – North Eastern Arms, ALF-SONS enterprises, Tower Supermarket, Gold Lady Jewellers, QUANTUM u Tutto Sport għall-għajjnuna tagħhom. Niringrazzjaw ukoll lil dawk kollha li fil-kwiet, għenu sabiex dan l-avveniment internazzjonali kien suċċess.

## ĠITA FI SQALLIJA

Nhar is-Sibt 16 ta' Mejju 2015, organizzajna ġita fi Sqallija fejn żorna Vittorja, Ibleo, Modica u ikla f'Agriturismo. Għal din il-ġita attendew 33 membru tal-IPA Malta, numru sabih ħafna. Qegħdin nipjanaw sabiex nagħmlu ġita simili fix-xahar ta' Aw-wissu.



## IPA SAVONA

Il-President u Segretarju Ġenerali tal-IPA Savona (Italja) flimkien ma' xi membri ohra għamlu waqfa f'Malta waqt *cruise* fil-mediterran. Il-President Naz-zjonali laqa' lil dawn il-kollegi f'Malta u hadhom ġita fil-Belt Valletta. Il-waqfa tagħhom ma kinitx twila u ma kienx hemm il-possibbiltà li dawn jittieħdu d-depot, iżda huma wegħduna li se jergħu jiġu Malta.



## AWGURI

Fl-okkażjoni ta' Jum il-Pulizija 2015, f'ismi u f'isem il-Kumitat Eżekuttiv, nawgura lill-membri u lill-Korp tal-Pulizija u niringrazzja lilkom tas-servizz li tatu ta' kuljum sabiex is-soċjetà tagħna tkun protetta.

ipamalta@gmail.com





# INTENTIONALLY LEFT BLANK



## Mill-Kunsill

Fil-laqgħa tal-Kunsill tas-17 ta' Marzu, 2015, konna ddiskutejna primarjament is-sentenza tal-kawża kostituzzjonali, li kellna fit-12 ta' Marzu 2015 fejn tlfna l-kawża. Iddiskutejna bejnietna dwar jekk kellniex nappellaw mis-sentenza.

L-opinjoni kienet wahda unanima li nappellaw iżda ddeċidejna li jkun aħjar li nsejhu laqgħa ġenerali straordinarja, propju dwar is-sentenza biex tittiehed deċiżjoni dwar jekk nappellawx jew le.

## Laqgħa Ġenerali Straordinarja

Il-Laqgħa Ġenerali Straordinarja saret il-Ħadd 29 ta' Marzu 2015 fl-9.45a.m. li għaliha attenda numru kbir ta' membri. Għal din il-laqgħa l-Kunsill stieden lill-Avukat Adrian Delia sabiex jispjega s-sentenza li kellna kif ukoll jirrispondi għad-domandi tal-membri. Attenda ukoll għall-laqgħa s-Sur Nikol Cutajar.



F'atmosfera ta' attenzjoni kif ukoll diskussjoni, il-membri semgħu lill-Avukat jinterpreta s-sentenza u tana ukoll ir-raġunijiet u l-bażi

legali għaliex nistgħu nappellaw. Is-Sur Nikol Cutajar indirizza ukoll lil dawk preżenti, fejn kompli jishaq dwar ir-raġunijiet li għalihom nistgħu nappellaw. Kien hemm bosta li għamlu l-mistoqsijiet tagħhom u l-Avukat irrispondihom sodisfaċentement.

Fl-aħħar tal-laqgħa, is-Segretarju talab lil dawk preżenti l-femha tagħhom dwar l-appell u b'mod unanimu ddikjaraw li għandna nappellaw.

Il-Kunsill talab lill-Avukat sabiex jieħu dawk il-passi kollha meħtieġa biex isir l-Appell, liema Appell fil-fatt ġie registrat.



Nhar it-Tnejn 11 ta' Mejju, 2015 instema' għall-ewwel darba l-Appell Kostituzzjonali quddiem il-Prim Imħallef Silvio Camilleri u l-Imħallfin Noel Cuschieri u Gianninu Caruana Demajo.

L-Appell ġie differit għat-trattazzjoni fis-6 ta' Lulju, 2015 fil-11.30a.m. Aktar 'il quddiem inżommukom infurmati bl-andament tal-appell.

Ray Zammit - Segretarju

## Ħarġa għall-Għawdex.

Il-Ġimgħa 1 ta' Mejju ġiet organizzata ħarġa għall-Għawdex. Dawn il-ħarġiet huma popolari ħafna mall-membri tal-Għaqda.

Għal din il-ħarġa attendew numru sabiħ ta' membri u mistiednin. Tlaqna mal-vapur tad-disa' ta' filgħodu. Mal-wasla Għawdex sibna l-coach tistennina. Minn hemm morna għall-hin liberu fir-Rabat.

Saret żjara fil-Winery ta' Manqa u għas-1.00pm morna nieklu. Wara l-ikel morna d-Dwejra u Marsalforn għal ftit hin liberu. Ġejna lura mal-vapur tas-sitta.





## Mill-Imghoddi

Din id-darba għandna ritratt sabiħ hafna tal-Kummissarju l-Logutenent Kurunell Henry Bamford OBE, uffiċjali tal-Korp kif ukoll il-Ministru responsabbli mill-Ġustizzja Alfred Caruana Gatto.

Il-Kummissarju Bamford serva bejn 1919-1922. Ta' min jinnota li dan qatt ma liebes uniformi tal-Pulizija, iżda baqa' jilbes dik tal-militar!

Ta' min jinnota ukoll, li fost l-uffiċjali li hemm fir-ritratt, tlieta minnhom kienu laħqu Kummissarji. Qed nirreferi għal Antonio Busuttil, Joseph Ullo u Joseph Axisa.



INTENTIONALLY  
LEFT BLANK



Ex PC 814 Peter Micallef  
1927 – 2015  
1951 – 1977



Ex PC 516 Emmanuel Mercieca  
1930 – 2015  
1952 – 1981



Ex PC 627 Salvatore Mintoff  
1927 – 2015  
1954 – 1981



Ex PC 930 Michael Mercieca  
1931 – 2015  
1953 – 1978  
(Gozo)



Ex PS 329 Leonardo Busuttill  
1941 – 2015  
1963 - 1991



Ex PC 365 Emmanuel Gauci  
1940 – 2015  
1961 - 2000



PC 787 Neville Bajada  
1979 – 2015  
2002 – 2015  
(Serving Member - Gozo)

**INTENTIONALLY  
LEFT BLANK**

**INTENTIONALLY  
LEFT BLANK**